



Umngani longaketsembeki

Mafisa Kwena Petrus

Rob Owen





Kwesukasukela, bekunenyoka lebeyingumngani
lokahle wesicoco.

Bebabangani labakhulu futsi bebatsandzana.



Ngalelinye lilanga Sicoco watsi kuNyoka,
“Mngani, kungaba njani nasingabutsa tihlwa
letimnandzi letikhuluphele?”

Nyoka wavuma kuhamba naSicoco.



Labangani batibutsela esakeni lelikhulu tinhlwa.

Sicoco wabutsa letinyenti futsi wajabula kakhulu.



Endleleni sebabuyela ekhaya, Sicoco naNyoka bahlangana nelicembu lebushigwane.

Bushigwane bebutitsa tabo.



Nyoka wamemeta, “Mngani, siyahlaselwa nyalo!
Nasingalahlekelwa nguloku lesinako esakeni,
ngeke sibe nalutfo lesitokudla kusihlwa!”



Sicoco watsetsisa bushigwane, "Sukani lapha endleleni, nakungenjalo lomunye wena sitomenta silo sengubo!"

Bushigwane bancuma kutsi indlela lencono kakhulu kutsi bubaleke!



Sicoco wamema Nyoka esidlweni sakusihlwa.

“Umkami upheke tihlwa letimnandzi,” kusho Sicoco ngekutigcabha.

Bangani bachubeka bakhuluma ngesikhatsi Nkhosikati Sicoco apheka sidlo sakusihlwa.



Kudla kwasheshe kwalunga.

Bangani bageza, emva kwaloko baya kuyohlala etafuleni.



Kusenjalo, Sicoco wakhomba lipuleti lakhe wase utsi, "Kudla kwaNyoka kukhulu kunekwami!"



Nyoka waphendvula, “Cha, ecinisweni kudla kwakho lokukhulu kunekwami!”

Sicoco wadla sidlo sakhe sakusihlwa, kepha Nyoka watfukutsela wase udvuba kudla.



Ekugcineni, Sicoco watsi kuNyoka, “Nangabe utokwala kudla kwemkami, kutofanele uphume uphele endlini yami.”



Loko-ke kwaba kuphela kwebungani lobuhle!

Kusukela lapho, ticoco kanye netinyoka
akuzange kusaba bangani.



Ulwazi Lwethu is a Zenex Foundation funded and initiated project to develop a series of graded and leisure African language readers and teacher support materials. This project is targeted at teaching and supporting learners in the Foundation Phase to improve their home language reading and understanding. The readers have been originated in nine African languages in collaboration with Molteno Institute for Language and Literacies, Nelson Mandela Institute for Education and Rural Development, Room to Read South Africa, and Saide. All resources are developed as Open Education Resources (OER).



basic education

Department:
Basic Education
REPUBLIC OF SOUTH AFRICA

The Ulwazi Lwethu readers and storybooks have been quality assured and approved by DBE.

Your attribution should include the following:

Title: Umngani longaketsembeki

Author/s: Mafisa Kwena Petrus

Translator/s: Mduduzi Benjie Shongwe

Illustrator/s: Rob Owen

Assurer/s: Simangele Khoza

Language: Siswati

© Zenex Foundation - Saide 2025 (Updated Edition)

CC BY includes the following elements:

BY  – Credit must be given to the creator

